

## ತಬೂಕ್ ಯುದ್ಧದ ಘಟನೆಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 14-11-2025 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ -

الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكٌ يَوْمَ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಹದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಧೀಯ್, ಹೀಗೆ ಹೇಳಿದರು:)

ಕಳೆದ ಖುತ್ಬಗಳಲ್ಲಿ ಹರ್ಯುತ್ ಪೈಗಂಬರ್<sup>(ಸ)</sup>ರ ಯುದ್ಧಗಳು ಮತ್ತು ಆ ಯುದ್ಧಗಳಿಗೆ ಸಂಬಂಧಿಸಿ ಹರ್ಯುತ್ ಪೈಗಂಬರ್<sup>(ಸ)</sup>ರ ಜೀವನಚರಿತ್ರೆಯ ಕುರಿತು ಪ್ರಸ್ತಾಪಿಸಲಾಗುತ್ತಿತ್ತು. ಇದರ ಸಂಬಂಧವಾಗಿ ತಬೂಕ್ ಯುದ್ಧದ ವಿವರಣೆಯನ್ನು ನೀಡಲಾಗುತ್ತಿತ್ತು. ಅದರ ಹೆಚ್ಚಿನ ವಿವರ ಹೀಗಿದೆ: ಈ ಸಂದರ್ಭದಲ್ಲಿ ಒಬ್ಬ ಮಹಿಳೆಯು ಬಹಳ ನಿಷ್ಠೆ ಮತ್ತು ಉತ್ಸಾಹವನ್ನು ತೋರಿಸಿದರು. ಅದನ್ನು ಉಲ್ಲೇಖಿಸುತ್ತಾ ಹರ್ಯುತ್ ಮುಸ್ಲಿಹ್ ಮೌಲೂದ್<sup>(ಓ)</sup> ಹೇಳುತ್ತಾರೆ: ಸೈನ್ಯವು ಸಿರಿಯಾದ ಕಡೆಗೆ ಹೋಗಬೇಕಾಗಿದ್ದರಿಂದ ಮತ್ತು ಮೌತಾದ ಯುದ್ಧದ ದೃಶ್ಯವು ಮುಸ್ಲಿಮರ ಕಣ್ಣುಗಳ ಮುಂದೆ ತಾಜಾ ಆಗಿ ಇದ್ದುದರಿಂದ, ಪ್ರತಿ ಮುಸ್ಲಿಮನ ಮನಸ್ಸಿನಲ್ಲಿ ರಸೂಲುಲ್ಲಾಹ್<sup>(ಸ)</sup>ರ ಜೀವದ ರಕ್ಷಣೆಯ ಚಿಂತೆ ಎಲ್ಲ ಚಿಂತೆಗಳಿಗಿಂತ ಹೆಚ್ಚಾಗಿತ್ತು. ಮಹಿಳೆಯರು ಕೂಡ ಈ ಅಪಾಯವನ್ನು ಅರಿತುಕೊಂಡಿದ್ದರು ಮತ್ತು ತಮ್ಮ ಪತಿ ಮತ್ತು ಪುತ್ರರೊಡನೆ ಯುದ್ಧಕ್ಕೆ ಹೋಗಲು ಒತ್ತಾಯಿಸುತ್ತಿದ್ದರು.

ಈ ಪ್ರಾಮಾಣಿಕತೆ ಮತ್ತು ಈ ಉತ್ಸಾಹದ ಅಂದಾಜು ಹೀಗೆ ಮಾಡಬಹುದು: ಒಬ್ಬ ಸಹಾಬಿ<sup>(ಓ)</sup>, ಯಾವುದೋ ಕೆಲಸಕ್ಕಾಗಿ ಮದೀನದಿಂದ ಹೊರಗೆ ಹೋಗಿದ್ದರು. ರಸೂಲುಲ್ಲಾಹ್<sup>(ಸ)</sup> ಸೈನ್ಯದೊಂದಿಗೆ ಮದೀನದಿಂದ ಹೊರಟ ನಂತರ ಅವರು ಹಿಂತಿರುಗಿದರು. ಒಂದು ಅವಧಿಯ ವಿರಹದ ನಂತರ, ಅವರು ತನ್ನ ಪತ್ನಿಯನ್ನು ನೋಡಲು ಮತ್ತು ಸಂತೋಷಪಡಲು ಮನೆಯ ಕಡೆ ಬಂದರು. ಆಗ ತನ್ನ ಪತ್ನಿ ಅಂಗಳದಲ್ಲಿ ಕುಳಿತಿರುವುದನ್ನು ಕಂಡು ಅಕ್ಕರೆಯಿಂದ ಪ್ರೀತಿಸಲು ಮುಂದೆ ಸಾಗಿದರು. ಅವರು ತನ್ನ ಪತ್ನಿಯ ಹತ್ತಿರ ಬಂದಾಗ, ಆಕೆ ತನ್ನ ಎರಡೂ ಕೈಗಳಿಂದ ಅವರನ್ನು ತಳ್ಳುತ್ತಾ ಹಿಂದೆ ಸರಿಸಿದಳು ಹಾಗೂ ಹೀಗೆ ಹೇಳಿದಳು: ಅಲ್ಲಾಹನ ಪ್ರವಾದಿ<sup>(ಸ)</sup> ಅಪಾಯದ ಸ್ಥಳಕ್ಕೆ ಹೋಗುತ್ತಿದ್ದಾರೆ ಮತ್ತು ನೀವು ನಿಮ್ಮ ಪತ್ನಿಯನ್ನು ಪ್ರೀತಿಸಲು ಧೈರ್ಯ ಪಡುತ್ತೀರಾ? ನಿಮಗೆ ನಾಚಿಕೆಯಾಗುವುದಿಲ್ಲವೇ? ಮೊದಲು ಹೋಗಿ ನಿಮ್ಮ ಕರ್ತವ್ಯವನ್ನು ನಿರ್ವಹಿಸಿರಿ, ಅನಂತರ ಈ ವಿಷಯಗಳ ಬಗ್ಗೆ ಆಲೋಚಿಸೋಣ. ಆ ಸಹಾಬಿ<sup>(ಓ)</sup> ತಕ್ಷಣವೇ ಮನೆಯಿಂದ ಹೊರಟು ಹೋದರು ಮತ್ತು ತಮ್ಮ ಸವಾರಿಮೃಗದ ಪೀಠವನ್ನು ಬಿಗುಗೊಳಿಸಿ ಮೂರು ದಿನಗಳ ಯಾತ್ರೆಯನ್ನು ಮಾಡಿ ರಸೂಲುಲ್ಲಾಹ್<sup>(ಸ)</sup>ರನ್ನು ಸೇರಿಕೊಂಡರು. ಅವರು ಮದೀನಕ್ಕೆ ಹಿಂದಿರುಗಿದ್ದು ರಸೂಲುಲ್ಲಾಹ್<sup>(ಸ)</sup> ಮತ್ತು ಇತರ ಸಹಾಬಿಯರು ಮದೀನಕ್ಕೆ ಹಿಂತಿರುಗಿದಾಗಲೇ ಆಗಿತ್ತು. ಒಟ್ಟಿನಲ್ಲಿ, ಇವರು ಅಂತಹ ಜನರಾಗಿದ್ದರು, ಅವರು ಪ್ರತಿ ಅಪಾಯದ ಸಂದರ್ಭದಲ್ಲೂ ತಮ್ಮ ಪ್ರಾಣವನ್ನು ಹಿಂಜರಿಕೆಯಿಲ್ಲದೆ ಅಪಾಯಕ್ಕೆ ಹಾಕಿದರು. ಅವರು ಅನುಭವಿಸಿದ ಯಾವುದೇ ಕಷ್ಟ ಮತ್ತು ದುಃಖವನ್ನು ಅವರು ಕಷ್ಟ ಮತ್ತು ದುಃಖ ಎಂದು ಭಾವಿಸಲಿಲ್ಲ. ಬದಲಾಗಿ, ಯಾವುದೇ ಸೇವೆಯ ಅವಕಾಶ ದೊರೆಯುವಾಗ ಅವರು ತಮ್ಮ ಪ್ರಾಣವನ್ನು ಸಂತೋಷದಿಂದ ಅರ್ಪಿಸುತ್ತಿದ್ದರು.

(ಹುರೂರ್ ಹೇಳಿದರು:) ಅಂತೂ ಇದರ ವಿವರಗಳಲ್ಲಿ ಬರೆದಿರುವಂತೆ, ಹದಿನೈದು ಅಥವಾ ಹತ್ತೊಂಬತ್ತು ಸ್ಥಳಗಳಲ್ಲಿ ತಂಗುತ್ತಾ, ಅವರು ತಮ್ಮ ಸಹಾಬಿಯರೊಂದಿಗೆ ತಬೂಕ್ ತಲುಪಿದರು. ತಬೂಕ್‌ನ ಈ ಪ್ರಯಾಣದಲ್ಲಿ ತಂಗಿದ ಸ್ಥಳಗಳ ಪ್ರತ್ಯೇಕ ವಿವರ ಲಭ್ಯವಿಲ್ಲ. ಆದರೆ ನಂತರ ಈ ಸ್ಥಳಗಳಲ್ಲಿ ಮಸೀದಿಗಳನ್ನು ನಿರ್ಮಿಸಲಾಯಿತು ಮತ್ತು ಆ ಸ್ಥಳಗಳ ಹೆಸರಿನಲ್ಲೇ ಮಸೀದಿಗಳನ್ನು ಹೆಸರಿಸಲಾಯಿತು, ಆದ್ದರಿಂದ ರಸೂಲುಲ್ಲಾಹ್<sup>(ಸ)</sup> ಇದೇ ಸ್ಥಳಗಳಲ್ಲಿ ತಂಗಿರಬಹುದು ಎಂದು ಚರಿತ್ರಗಾರರು ಹೇಳುತ್ತಾರೆ.

ಒಂದು ವರದಿಯಲ್ಲಿ ಹರ್ಯುತ್ ಉಖ್ಬಿ ಬಿನ್ ಅಮೀರ್<sup>(ಓ)</sup> ಹೇಳುತ್ತಾರೆ: ನಾವು ತಬೂಕ್ ಯುದ್ಧದಲ್ಲಿ ಹರ್ಯುತ್ ಪೈಗಂಬರ್<sup>(ಸ)</sup>ರೊಂದಿಗೆ ಹೊರಟೆವು. ಒಂದು ರಾತ್ರಿ ಅವರು ನಿದ್ರಿಸಿ ಬೆಳಿಗ್ಗೆ ಎಚ್ಚರಗೊಂಡಾಗ ಸೂರ್ಯ ಉದಯಿಸಿ ಮಾರುದ್ದ ಮೇಲೇರಿತ್ತು. ಹರ್ಯುತ್ ಪೈಗಂಬರ್<sup>(ಸ)</sup> ಹೇಳಿದರು: ಎಲೈ ಬಿಲಾಲ್, ಫಜರಿಗಾಗಿ ನಮ್ಮನ್ನು ಎಬ್ಬಿಸುವಂತೆ ನಾನು

ನಿಮಗೆ ಹೇಳಿರಲಿಲ್ಲವೇ? ಹಝ್ರತ್ ಬಿಲಾಲ್<sup>(ರ)</sup> ಹೇಳಿದರು: ಯಾ ರಸೂಲುಲ್ಲಾಹ್<sup>(ಸ)</sup>, ನಿಮ್ಮಂತೆ ನನಗೂ ನಿದ್ರೆ ಬಂತು. ವರದಿಗಾರ ಹೇಳುತ್ತಾರೆ: ಪ್ರಯಾಣವನ್ನು ಮುಂದುವರಿಸಲು ಹಝ್ರತ್ ಪೈಗಂಬರ್<sup>(ಸ)</sup> ಸೈನ್ಯಕ್ಕೆ ಆದೇಶ ನೀಡಿದರು. ಸ್ವಲ್ಪ ದೂರ ಪ್ರಯಾಣಿಸಿದ ನಂತರ ಹಝ್ರತ್ ಪೈಗಂಬರ್<sup>(ಸ)</sup> ಸವಾರಿಮೃಗದಿಂದ ಇಳಿದು ಸುನ್ನತ್ ನಮಾಝ್‌ಗಳನ್ನು ನೆರವೇರಿಸಿದರು ಮತ್ತು ಸಹಾಬಿಯರಿಗಾಗಿ ನಮಾಝಿನ ಇಮಾಮತ್ ವಹಿಸಿದರು. ಅನಂತರ ಇಡೀ ದಿನ ಮತ್ತು ರಾತ್ರಿ ಪ್ರಯಾಣಿಸಿದರು, ಕೊನೆಗೆ ಮರುದಿನ ಬೆಳಿಗ್ಗೆ ತಬೂಕ್ ತಲುಪಿದರು.

ತಬೂಕ್ ತಲುಪಿ, ಹಝ್ರತ್ ಪೈಗಂಬರ್<sup>(ಸ)</sup> ಅಲ್ಲಾಹನನ್ನು ಸ್ತುತಿಸಿದರು ಮತ್ತು ಸಹಾಬಿಯರನ್ನು ಸಂಬೋಧಿಸಿ ಭಾಷಣ ಮಾಡಿದರು ಹಾಗೂ ಸಮಗ್ರವಾದ ಉಪದೇಶಗಳನ್ನು ನೀಡುತ್ತಾ ಹೀಗೆ ದುಆ ಮಾಡಿದರು: ಹೇ ಅಲ್ಲಾಹ್, ನನ್ನನ್ನು ಮತ್ತು ನನ್ನ ಉಮ್ಮತ್ತನ್ನು ಕ್ಷಮಿಸು. ಹೇ ಅಲ್ಲಾಹ್, ನನ್ನನ್ನು ಮತ್ತು ನನ್ನ ಸಮುದಾಯವನ್ನು ಕ್ಷಮಿಸು. ಹೇ ಅಲ್ಲಾಹ್, ನನ್ನನ್ನು ಮತ್ತು ನನ್ನ ಸಮುದಾಯವನ್ನು ಕ್ಷಮಿಸು. ಅವರು ಇದನ್ನು ಮೂರು ಬಾರಿ ಹೇಳಿದರು. ಅನಂತರ ಹೀಗೆ ಹೇಳಿದರು: “ನಾನು ನನಗಾಗಿ ಮತ್ತು ನಿಮಗಾಗಿ ಅಲ್ಲಾಹ್‌ನಿಂದ ಮರ್ಗ್‌ಫಿರತ್ (ಕ್ಷಮೆ) ಯಾಚಿಸುತ್ತೇನೆ.”

ಈ ಸಂದರ್ಭದಲ್ಲಿ ಹಿರ್ಖಿಲ್ ಅರಸನಿಗೆ ಇಸ್ಲಾಂ ಧರ್ಮದ ಸಂದೇಶ ತಲುಪಿಸಲು ಪತ್ರ ಬರೆದ ಬಗ್ಗೆ ಪ್ರಸ್ತಾಪವಿದೆ. ಹಿರ್ಖಿಲ್‌ನಿಗೆ ಪತ್ರವನ್ನು ನೀಡಿದಾಗ, ಆತ ಅದನ್ನು ಓದಿ ಹೀಗೆ ಹೇಳಿದ: ನೀವು ನಿಮ್ಮ ಪ್ರವಾದಿಯ ಬಳಿಗೆ ಹೋಗಿ, ನಾನು ಅವರ ಅನುಯಾಯಿಯಾಗಿದ್ದೇನೆ ಎಂದು ಅವರಿಗೆ ತಿಳಿಸಿರಿ. ಆದರೆ ನಾನು ನನ್ನ ಸಾಮ್ರಾಜ್ಯವನ್ನು ಬಿಡಲು ಬಯಸುವುದಿಲ್ಲ. ಅವರು ಕೆಲವು ದೀನಾರ್‌ಗಳನ್ನು ಕೂಡ ಹಝ್ರತ್ ಪೈಗಂಬರ್<sup>(ಸ)</sup>ರಿಗೆ ಕಳುಹಿಸಿದರು. ಈ ಬಗ್ಗೆ ತಿಳಿಸಲಾದಾಗ, ಹಝ್ರತ್ ಪೈಗಂಬರ್<sup>(ಸ)</sup> ಹೇಳಿದರು: ಅವರು ಸುಳ್ಳು ಹೇಳಿದ್ದಾರೆ. ಹಝ್ರತ್ ಪೈಗಂಬರ್<sup>(ಸ)</sup> ಆ ದೀನಾರ್‌ಗಳನ್ನು ಜನರಿಗೆ ವಿತರಿಸಿ ಕೊಟ್ಟರು.

ಚರಿತ್ರೆಯಲ್ಲಿ ಅಹ್ಲೆ ಐಲಾ ಜೊತೆಗಿನ ಒಪ್ಪಂದದ ಪ್ರಸ್ತಾಪವಿದೆ. ತಬೂಕ್‌ನಲ್ಲಿ ತಂಗಿದ್ದ ಸಮಯದಲ್ಲಿ, ಐಲಾದ ದೊರೆ ಮತ್ತು ಅವರೊಂದಿಗೆ ಅಹ್ಲೆ ಶಾಮ್, ಅಹ್ಲೆ ಯಮನ್, ಅಹ್ಲೆ ಬಹ್ರ್, ಅಹ್ಲೆ ಜರ್ಬಾ ಮತ್ತು ಅಹ್ಲೆ ಅರ್ಜುಹ್ ಕೂಡ ಬಂದರು ಮತ್ತು ಅವರು ಕೂಡ ಒಪ್ಪಂದ ಮಾಡಲು ವಿನಂತಿಸಿದರು. ಅವರಿಗಾಗಿ ಹಝ್ರತ್ ಪೈಗಂಬರ್<sup>(ಸ)</sup> ಅಭಯಪತ್ರವನ್ನು ಬರೆದರು. ನಂತರ ಅಹ್ಲೆ ಮಖ್‌ನಾದ ಯಹೂದಿಯರೊಂದಿಗೆ ಮೈತ್ರಿಯ ಒಪ್ಪಂದವಾಯಿತು. ಅವರಿಗಾಗಿಯೂ ಹಝ್ರತ್ ಪೈಗಂಬರ್<sup>(ಸ)</sup> ಅಭಯಪತ್ರವನ್ನು ಬರೆದು ಕೊಟ್ಟರು.

ತಬೂಕ್ ಯುದ್ಧಕ್ಕೆ ಸಂಬಂಧಿಸಿದಂತೆ ಹಝ್ರತ್ ಖಾಲಿದ್ ಬಿನ್ ವಲೀದ್<sup>(ರ)</sup> ಉಕ್ಯಿದರ್ ಬಿನ್ ಅಬ್ದುಲ್ ಮಲಿಕ್‌ನ ಕಡೆಗೆ ಹೋಗಿದ್ದ ಒಂದು ದಂಡಯಾತ್ರೆಯ ಪ್ರಸ್ತಾಪವಿದೆ. ತಬೂಕ್‌ನಿಂದ 400 ಕಿ.ಮೀ. ದೂರದಲ್ಲಿ ಈ ಕೋಟೆಯಿತ್ತು. ಉಕ್ಯಿದರ್ ಬನೂ ಕಿಂದಾ ಗೋತ್ರಕ್ಕೆ ಸೇರಿತ್ತು. ಅದರ ಅರಸ ಕ್ರೈಸ್ತನಾಗಿದ್ದನು. ಹಝ್ರತ್ ಖಾಲಿದ್<sup>(ರ)</sup>ರೊಡನೆ ಹಝ್ರತ್ ಪೈಗಂಬರ್<sup>(ಸ)</sup> ಹೀಗೆ ಹೇಳಿದರು: ರಾತ್ರಿಯ ಸಮಯದಲ್ಲಿ ಅವನು ಗೋವಿನ ಬೇಟೆಯಾಡುವಾಗ ನೀವು ಅವನನ್ನು ಕಾಣುವೆ. ಆಗ ನೀವು ಅವನನ್ನು ಹಿಡಿಗೂಡಿರಿ. ಅನಂತರ ಹೀಗೆ ಹೇಳಿದರು: ಅಲ್ಲಾಹನು ದೌಮಾದ ಮೇಲೆ ನಿಮಗೆ ವಿಜಯ ನೀಡುವನು. ನೀವು ಅದರ ಮೇಲೆ ವಿಜಯ ಸಾಧಿಸಿದರೆ, ಅದರ ಅರಸನನ್ನು ಕೊಲ್ಲಬೇಡಿರಿ, ಅವನನ್ನು ನನ್ನ ಬಳಿಗೆ ತನ್ನಿರಿ. ಅವನು ನಿರಾಕರಿಸಿದರೆ, ಹೋರಾಟ ಮಾಡಿದರೆ ಮಾತ್ರ ಅವನನ್ನು ಕೊಂದುಬಿಡಿರಿ.

ತಬೂಕ್‌ನ ಸಂದರ್ಭದಲ್ಲಿ ಒಬ್ಬ ಸಹಾಬಿಯಾದ ಹಝ್ರತ್ ಅಬ್ದುಲ್ಲಾ ಝುಲ್ ಬಜಾದೈನ್ ಮುಝನೀ<sup>(ರ)</sup>ರ ನಿಧನ ಮತ್ತು ದಫನ್ ಮಾಡಿದ ಬಗ್ಗೆ ಸಹ ಪ್ರಸ್ತಾಪವಿದೆ. ಅದನ್ನು ನೋಡಿ ಕೆಲವು ಹಿರಿಯ ಸಹಾಬಿಯರು<sup>(ರ)</sup> ಹೀಗೆ ಆಶಿಸಿದರು: ದಫನ್ ಮಾಡಲ್ಪಟ್ಟ ಸಹಾಬಿಯ ಖಬರಿನಲ್ಲಿ ನಾವು ಇರಬೇಕಾಗಿತ್ತು. ಅದೇ ರೀತಿ ಈ ಪ್ರಯಾಣದಲ್ಲಿ ಹಝ್ರತ್ ಮುಆವಿಯಾ ಬಿನ್ ಮುಆವಿಯಾ ಮುಝನೀ<sup>(ರ,ಅ)</sup>ರ ಜನಾರ್ಥು ನಮಾಝಿನ ಪ್ರಸ್ತಾಪ ಸಹ ಇದೆ. ಹಝ್ರತ್ ಅನಸ್ ಬಿನ್ ಮಾಲಿಕ್<sup>(ರ)</sup> ವರದಿ ಮಾಡುತ್ತಾರೆ: ಹಝ್ರತ್ ಪೈಗಂಬರ್<sup>(ಸ)</sup> ತಬೂಕ್‌ನಲ್ಲಿದ್ದಾಗ, ಜಿಬ್ರೀಲ್<sup>(ಅ)</sup> ಬಂದು ಹೀಗೆ ಹೇಳಿದರು: ಯಾ ರಸೂಲುಲ್ಲಾಹ್<sup>(ಸ)</sup>, ಮುಆವಿಯಾ ಮುಝನೀ ಮದೀನದಲ್ಲಿ ನಿಧನರಾಗಿದ್ದಾರೆ, ನೀವು ಅವರ ಜನಾರ್ಥು ನಮಾಝ್ ನಿರ್ವಹಿಸಿರಿ. ಅನಂತರ ಅವರ ಜನಾರ್ಥು ಇದ್ದ ಮಂಚ ಗಾಳಿಯಲ್ಲಿ ಎತ್ತಲ್ಪಟ್ಟು ಕಣ್ಣುಗಳ ಮುಂದೆ ಬಂದದ್ದಾಗಿ ಹಝ್ರತ್ ಪೈಗಂಬರ್<sup>(ಸ)</sup>ರಿಗೆ ದಿವ್ಯದರ್ಶನದಲ್ಲಿ ತೋರಿಸಲಾಯಿತು. ಹಝ್ರತ್ ಪೈಗಂಬರ್<sup>(ಸ)</sup> ಜನಾರ್ಥು ನಮಾಝ್ ನೆರವೇರಿಸಿದರು. ಅವರ ಮುಂದೆ ದೇವದೂತರು ಸಾಲಾಗಿ ನಿಂತಿದ್ದರು. ಇವರಿಗೆ ಈ ಪದವಿ ಹೇಗೆ ದೊರೆಯಿತು ಎಂದು ಹಝ್ರತ್ ಪೈಗಂಬರ್<sup>(ಸ)</sup> ಹಝ್ರತ್ ಜಿಬ್ರೀಲ್<sup>(ಅ)</sup>ರನ್ನು ವಿಚಾರಿಸಿದರು. ಜಿಬ್ರೀಲ್<sup>(ಅ)</sup> ಹೀಗೆ ಉತ್ತರಿಸಿದರು: ಸೂರಾ ‘ಕುಲ್ ಹುವಲ್ಲಾಹು ಅಹದ್’ ಮೇಲಿನ ಪ್ರೀತಿಯ ಕಾರಣದಿಂದ ಅವರಿಗೆ ಈ ಸ್ಥಾನ ಲಭಿಸಿದೆ. ಅವರು ಏಳುವಾಗ, ಕುಳಿತುಕೊಳ್ಳುವಾಗ, ಸವಾರಿ ಮಾಡುವಾಗ ಮತ್ತು ನಡೆಯುವಾಗ, ಎಲ್ಲ ಸ್ಥಿತಿಗಳಲ್ಲಿಯೂ ಅದನ್ನು ಪಠಿಸುತ್ತಿದ್ದರು.

ತಬೂಕ್ ತಲುಪಿದ ನಂತರ ಇನ್ನೂ ಮುಂದಕ್ಕೆ ಹೋಗುವುದರ ಕುರಿತು ಹಝ್ರತ್ ಪೈಗಂಬರ್<sup>(ಸ)</sup> ಸಹಾಬಿಯರೊಂದಿಗೆ ಸಮಾಲೋಚನೆ ನಡೆಸಿದರು ಎಂದೂ ಪ್ರಸ್ತಾಪಿಸಲಾಗಿದೆ. ಹಝ್ರತ್ ಉಮರ್<sup>(ರ)</sup> ಹೀಗೆ ಹೇಳಿದರು: ಯಾ ರಸೂಲುಲ್ಲಾಹ್<sup>(ಸ)</sup>, ರೋಮನರ ಬಳಿ ಬಹಳಷ್ಟು ಸೈನಿಕರಿದ್ದಾರೆ. ಅವರಲ್ಲಿ ಮುಸ್ಲಿಮರಾಗಿ ಯಾರೂ ಇಲ್ಲ, ನಾವು ಅವರ ಹತ್ತಿರಕ್ಕೆ ಬಂದಿದ್ದೇವೆ. ನೀವು ಹತ್ತಿರ ಬಂದಿರುವುದೇ ಅವರಲ್ಲಿ ಭಯವನ್ನು ಉಂಟುಮಾಡಿದೆ. ಬೇರೆ ಅಭಿಪ್ರಾಯಗಳು ಇಲ್ಲದಿದ್ದರೆ ಅಥವಾ ಅಲ್ಲಾಹನು ಏನಾದರೂ ಉತ್ತಮ ಪರಿಸ್ಥಿತಿಯನ್ನು ಉಂಟುಮಾಡುವ ತನಕ ನಾವು ಈ ವರ್ಷ ಹಿಂತಿರುಗಿ ಹೋಗೋಣ. ಈ ಮಾತನ್ನು ಕೇಳಿ ಹಝ್ರತ್ ಪೈಗಂಬರ್<sup>(ಸ)</sup> ತಬೂಕ್‌ನಲ್ಲಿ ಇಪ್ಪತ್ತು ದಿನ ತಂಗಿದ ನಂತರ ಹಿಂತಿರುಗಲು ನಿರ್ಧರಿಸಿದರು. ಮತ್ತೊಂದು ಹೇಳಿಕೆಯ ಪ್ರಕಾರ ಅವರು ಇಪ್ಪತ್ತಕ್ಕಿಂತ ಕಡಿಮೆ ದಿನಗಳು ತಬೂಕ್‌ನಲ್ಲಿ ತಂಗಿದ್ದರು. ಮದೀನದಿಂದ ಹೊರಟು ಹಿಂತಿರುಗುವ ವರೆಗೆ ಎರಡು ತಿಂಗಳು ಅಥವಾ ಅದಕ್ಕಿಂತ ಹೆಚ್ಚು ಸಮಯ ಹಿಡಿಯಿತು. (ಹಝ್ರತ್ ಹೇಳಿದರು:) ಮದೀನಾಕ್ಕೆ ಹಿಂತಿರುಗುವ ಪ್ರಯಾಣದ ಬಗ್ಗೆ ಮುಂದಿನ ಬಾರಿ ವಿವರಿಸಲಾಗುವುದು. ಇನ್‌ಶಾ ಅಲ್ಲಾಹ್.

(ಹಝ್ರತ್ ಹೇಳಿದರು:) ನಾನು ಹಿಂದೆಯೂ ಬಾಂಗ್ಲಾದೇಶಕ್ಕಾಗಿ ದುಆ ಮಾಡಲು ಹೇಳಿದ್ದೆ. ಅಲ್ಲಿ ಅಹ್ಮದಿಯಾ ವಿರೋಧಿ ವಿಭಾಗ ಸಾಕಷ್ಟು ಗದ್ದಲ ಎಬ್ಬಿಸುತ್ತಿದೆ. ಅಲ್ಲಾಹನು ಎಲ್ಲ ಅಹ್ಮದಿಯರನ್ನು ಸುರಕ್ಷಿತವಾಗಿಡಲಿ, ಅವರ ದುಷ್ಟತ್ಯಗಳಿಂದ ರಕ್ಷಿಸಲಿ. ಅದೇ ರೀತಿ ಪಾಕಿಸ್ತಾನದ ಅಹ್ಮದಿಯರಿಗಾಗಿಯೂ ದುಆ ಮಾಡಿರಿ. ಅಲ್ಲಾಹನು ಅವರನ್ನು ಸಹ ಸುರಕ್ಷಿತವಾಗಿಡಲಿ. ಈಗ ಬಹಳಷ್ಟು ದುಆಗಳ ಅಗತ್ಯವಿದೆ. ಅದೇ ರೀತಿ ಪೆಲಸ್ತೀನಿಯರಿಗಾಗಿಯೂ ದುಆ ಮಾಡಿರಿ. ಒಪ್ಪಂದಗಳು ಮತ್ತು ಕದನ ವಿರಾಮಗಳ ಹೊರತಾಗಿಯೂ, ಅವರ ಹತ್ಯಾಕಾಂಡವು ಅದೇ ರೀತಿ ನಡೆಯುತ್ತಿದೆ. ಅಲ್ಲಾಹನು ಕೃಪೆದೋರಲಿ. ಅದೇ ರೀತಿ ಆಫ್ರಿಕಾದ ಅಹ್ಮದಿಯರಿಗಾಗಿಯೂ ದುಆ ಮಾಡಿರಿ. ಅಲ್ಲಿಯೂ ಕೆಲವು ಸ್ಥಳಗಳಲ್ಲಿ ಸರ್ಕಾರಗಳು ಅವರ ಮೇಲೆ ದೌರ್ಜನ್ಯ ಎಸಗುತ್ತಿವೆ, ಕೆಲವೆಡೆ ಭಯೋತ್ಪಾದಕರು ವಿವಿಧ ಸ್ಥಳಗಳಲ್ಲಿ ದಾಳಿ ಮಾಡುತ್ತಿದ್ದಾರೆ, ಅದರಿಂದ ಕೆಲವೆಡೆ ಅಹ್ಮದಿಯರು ಕೂಡ ಹಾನಿಗೊಳಗಾಗುತ್ತಿದ್ದಾರೆ. ಅಲ್ಲಾಹನು ಇಡೀ ಲೋಕದಲ್ಲಿ ಶಾಂತಿ ಮತ್ತು ಸುರಕ್ಷತೆಯನ್ನು ಸ್ಥಾಪಿಸಲಿ. (ಆಮೀನ್)

(ಕೊನೆಯಲ್ಲಿ, ಹಝ್ರತ್ ಒಬ್ಬ ದಿವಂಗತರ ಬಗ್ಗೆ ಪ್ರಸ್ತಾಪಿಸಿದರು ಮತ್ತು ಅವರ ಜನಾರ್ಥು ಗ್ಲಾಯಿಬ್ ನಿರ್ವಹಿಸುವುದಾಗಿ ಹೇಳಿದರು. ಅವರ ಮಗ್ಗುಲಿ ಮತ್ತು ಉನ್ನತ ಪದವಿಗಳಿಗಾಗಿ ದುಆ ಮಾಡಿದರು.)

-----\*\*\*\*\*-----

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ لَهُ  
 فَلَا هَادِيَ لَهُ ۖ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

**Friday Sermon delivered by Hadrath Khaleefatul Masih Al Khamis<sup>(atba)</sup>**

At, 'Masjid Mubarak', Islamabad, Tilford, U.K. On 14-11-2025

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | Layout: Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon